

الجبرا

12.1 تمہید:-

ابھی تک ہم نے اعداد کی مدد لیکر روزمرہ کے مختلف مسائل کو حل کرنے کی کوشش کی ہے۔ ریاضی کی وہ شاخ جس میں ہم نے اعداد کا مطالعہ کیا علم ہندسہ (Arithmetic) کہلاتا ہے۔ ریاضی کی وہ شاخ جس میں ہم شکل و شباهت یا شکل (ہیئت) کا مطالعہ کرتے ہیں (Geometry) علم اقلیدس کہلاتا ہے۔ اب ہم ریاضی کی دیگر شاخ کا مطالعہ کرنے جا رہے ہیں جو الجبرا کہلاتا ہے۔

اس نئی شاخ کی خاص بات یہ ہے کہ اس میں حروف کا استعمال کر کے ہم اصولوں اور فارمولوں (Formuloe) کو وسیع شکل میں لکھ پانے کے قابل ہو جائینگے۔ حروف کے اس استعمال سے ہم صرف ایک خاص عدد کی ہی بات نہ کر کے کسی بھی عدد کی بات کر سکتے ہیں۔ دوسری بات یہ ہے کہ حروف نامعلوم اعداد کے مقام پر بھی کئے جاسکتے ہیں۔ نامعلوم اعداد (unknowns) کو متعین کرنے کے طریقوں کو سیکھ کر ہم روزمرہ کی زندگی سے متعلق مختلف مسائل کو حل کرنے کے موثر ذرائع حاصل کر سکتے ہیں۔

تیسری بات یہ ہے کہ یہ حروف اعداد کے مقام پر استعمال کئے جاتے ہیں۔


اس لئے ان کے ساتھ اعداد کی طرح اعمال بھی کئے جاسکتے ہیں۔ اس سے ہم الجبرائی عبارتوں Algebraic Expression اور ان کے خاصیتوں کے مطالعہ کی طرف پیش قدمی کرتے ہیں۔

جاسکر آچاریہ کی کتاب میں ایک باب الجبرا پر ہے۔ جاسکر نے نامعلوم انداز کے لئے 'ورن' وغیرہ نام دیے اور انہیں ظاہر کرنے کے لئے رنگوں کے ناموں کے پہلے حروف کا استعمال کیا۔ جیسے کا 'ا' سے 'ن' وغیرہ۔ انہوں نے الجبرا کے میدان پر ہم کث کے کاموں کو آگے بڑھاتے ہوئے مساوات کو حل کرنے کیلئے پیکروال کا طریقہ تلاش کیا

آئے اپنے مطالعہ سے آسان مثالوں کے ذریعہ شروع کر کے یہ دیکھتے ہیں کی الجبرا کیسے مسائل کو حل کرنے میں کس طرح فائدہ مند رہتا ہے۔

12.2 ماچس کی تیلیوں سے بنے خاکے

رام اور شیم ماچس کی تیلیوں سے خاکے یا میزان (Pattern) بنانا چاہتے ہیں۔ انہوں نے انگریزی حروف تہجی کے آسان خاکے بنانے کا فیصلہ کیا۔ رحیم دو تیلیاں لیکر حرف V بناتا ہے۔ جیسا کی بناوٹ (a) میں دکھایا گیا ہے۔ پھر شیم بھی دو تیلیاں لیتا ہے اور دوسرا V بنا کر رام کے ذریعہ بنائے گئے V کے آگے رکھ دیتا ہے جیسا کی بناوٹ (b) میں دکھایا گیا ہے۔



پھر شیم ایک اور V بنا کر آگے رکھ دیتا ہے اور یہ سلسلہ آگے جاری رہتا ہے۔ جیسا کہ بناوٹ (c) میں دکھایا گیا ہے۔

تبھی سلمیٰ وہاں آجاتا ہے۔ وہ اس خاکے کو دیکھتی ہے۔ سلمیٰ ان دونوں سے پوچھتی ہے کہ آٹھ

V بنانے کے لئے کتنی تیلیوں کی ضرورت ہوگی؟ رام اور شیاام منظم طریقہ سے کام کرتے ہیں وے، 1V، 2V، 3V وغیرہ سے خاکے بناتے رہتے ہیں اور ایک جدول بناتے ہیں۔

جدول-1

-	-	8	7	6	5	4	3	2	1	بنائے گئے V کی تعداد
-	-	16	14	12	10	8	6	4	2	ضروری تیلیوں کی تعداد

سلمیٰ کو جدول-1 سے اپنا جواب حاصل ہو جاتا ہے۔ آٹھ V بنانے کے لئے 16 تیلیوں کی ضرورت ہوگی۔

جدول بناتے وقت یہ تجربہ کرتا ہے کی ضروری تیلیوں کی تعداد بنائے گئے V کی تعداد کی دوگنی ہے یا ضروری تیلیوں کی تعداد $2 \times V$ کی تعداد۔ ہم آسانی کے لئے V کی تعداد کیلئے n لکھ سکتے ہیں۔

اگر ایک V بنایا جاتا ہے تو $n = 1$ ہے

اگر دو 2V بنایا جاتا ہے تو $n = 2$ ہے وغیرہ

اسی طرح n کوئی طبعی اعداد 1, 2, 3, 4, 5, وغیرہ ہو سکتی ہیں۔

یعنی ہم لکھتے ہیں۔ ضروری تیلیوں کی تعداد $2 \times n$

$2 \times n$ = لکھنے کے مقام پر ہم اسے $2n$ لکھتے ہیں دھیاد دیجئے $2n$ اور $2 \times n$ ایک ہی ہے۔

شیاام اپنے دوستوں سے کہتا ہے کی اسکا یہ طریقہ کسی بھی عدد میں V بنانے کے لئے ضروری تیلیوں کی تعداد بتا سکتا ہے۔

اس طرح $n = 1$ کے لئے ضروری تیلیوں کی تعداد: $2 = 2 \times 1$

$n = 2$ کے لئے ضروری تیلیوں کی تعداد: $4 = 2 \times 2$

$n = 3$ کے لئے ضروری تیلیوں کی تعداد: $6 = 2 \times 3$ وغیرہ

رام کہتا ہے یہ قاعدہ بہت کارگر ہے۔ اس طریقہ کا استعمال کر کے میں 100 V بنانے میں ضروری

تیلیوں کی تعداد بھی بتا سکتا ہوں۔ ایک بار قاعدہ معلوم ہو جائے تو مجھے خاکہ کھینچنے یا جدول بنانے کی ضرورت نہیں ہوگی۔

کیا آپ رام کے قول سے متفق ہیں؟

12.3 متغیر: (Variable)

اوپر کے مثالوں میں ہم نے V کے ایک شکل بنانے میں ضروری تیلیوں کی تعداد معلوم کرنے کے لئے ایک قاعدہ معلوم کیا تھا۔ یہ قاعدہ تھا۔

$$2n = \text{ضروری تیلیوں کی تعداد}$$

یہاں n ، V کی شکل کی تعداد ہے اور n کے قیمت $1, 2, 3, 4, \dots$ ہو سکتے ہیں۔

آئیے جدول-1 کو پھر دیکھتے ہیں جب n کی قیمت بڑھتی ہے تو اسکے موافق ضروری تیلیوں کی تعداد بھی بڑھتی جاتی ہے۔

n (Variable) متغیر کی ایک مثال ہے۔ اسکی قیمت طے (Fixed) نہیں ہے یہ کوئی بھی قیمت $1, 2, 3, 4, \dots$ ہو سکتا ہے۔ ہم نے ضروری تیلیوں کی تعداد کے لئے متغیر n کا استعمال کر کے قاعدہ لکھا۔

متغیر لفظ کا مطلب ہے بدلنے والا یا جس کی قیمت طے نہیں ہے۔ یہ مختلف قیمت لے سکتا ہے۔ ہم نے تغیر کو ظاہر کرنے کے لئے n کا استعمال کیا۔ ہمیش پوچھتا ہے m کیوں نہیں؟ سرینا نے کہا n میں کوئی خاص بات نہیں ہے۔ کسی بھی حرف کو استعمال کیا جاسکتا ہے۔ اس طرح ایک متغیر کو ظاہر کرنے کے لئے ہندی انگریزی حروف تہجی کے کسی بھی لفظ جسے $a, b, c, d, e, f, g, h, i, j, k, l, m, n, o, p, q, r, s, t, u, v, w, x, y, z$ وغیرہ کا استعمال کیا جاسکتا ہے۔ انہی حروف کو ہم متغیر عدد یا الجبرائی رکن (Algebraic term) بھی کہتے ہیں۔

مثال: 1

بازار کے ایک جنرل اسٹور سے پروین، کشور اور منی ٹافی کا ایک ایک پیکٹ خرید کر اپنے دوست رومی کے یوم پیدائش پر بطور تحفہ صورت میں دینا چاہتے ہیں۔ ٹافی کے ہر پیکٹ میں 20 ٹافیاں ہیں۔ لیکن ٹافیاں الگ الگ قسم کی ہیں کیسے پتہ کریں کہ کون سی ٹافی وہ خرید سکتے ہیں؟۔ ہم پتہ کر سکتے ہیں کہ ٹافی کا پیکٹ خریدنے کے لئے کتنے رقم کی ضرورت ہوگی۔؟

اگر ٹافی کی قیمت 1 روپے ہے تو پیکٹ کی قیمت $20 \times 1 = 20$ روپے ہوں گے۔

اگر ٹافی کی قیمت 2 روپے ہے تو پیکٹ کی قیمت $20 \times 2 = 40$ روپے ہوگا

ہم سب مل کر ایک جدول بناتے ہیں۔

جدول-2

ٹافی کی قیمت روپیوں میں	1	2	3	-	x	y	
پیکٹ کی قیمت روپے میں	20	40	60	-	20x	20y	

ٹافی کی قیمت x یا y روپے کی شرح سے ہو تو پورے پیکٹ کی قیمت روپے میں

(جب ایک ٹافی کی قیمت x روپے ہو) $= 20x$

(جب ایک ٹافی کی قیمت y روپے ہو) $= 20y$

ان کے پاس کتنا روپیہ ہے، اس کی بنیاد پر طے کر سکتے ہیں کہ کون سی ٹافی لیں x روپیہ فی ٹافی یا y

روپیہ فی ٹافی یا کوئی دیگر

اوپر کی مثال میں ایک متغیر کو ایک عدد سے ضرب کیا گیا ہے لیکن حالت ایسی بھی ہو سکتی ہے جہاں

تعداد کو متغیر میں جوڑ یا متغیر میں سے گھٹایا جائے۔ اسکے لئے دوسرا مثال لیں۔

مثال: 2

راکیش مکیش سے 5 سال بڑا ہے اگر مکیش کی عمر 10 سال ہے تو راکیش کی عمر 15 سال ہوگی اس طرح مکیش کی عمر کچھ بھی ہو، راکیش کی عمر اس سے 5 سال زیادہ ہوگی۔

ہم راکیش کی عمر کو x سے ظاہر کریں گے۔ یہاں x ایک متغیر ہے جو قیمت 1, 2, 3, 4, لے سکتا ہے۔ x کا استعمال کر ہم لکھ سکتے ہیں کہ راکیش کی عمر $x + 5 =$ ہے۔ $(x + 5)$ کو

n (plus) 5 پڑھا جاتا ہے۔


الجبرائی عبارت $(x + 5)$ کو اور زیادہ آسان نہیں کیا جاسکتا ہے۔ $(x + 5)$ کو $5x$ نہیں کیا جاسکتا ہے۔ دونوں الگ الگ ہیں۔ $5x$ میں x کو 5 سے ضرب کیا گیا ہے $(x + 5)$ میں 5 کو x میں جوڑا گیا ہے۔ آؤ ہم اسکی جانچ x کے کچھ قیمت لے کر کرتے ہیں۔

سوالات - 12.1


1. تیلیوں سے ذیل شکل بنانے کیلئے ضروری تیلیوں کی تعداد تیلیوں کی تعداد کیلئے طریقہ معلوم کیجئے۔
قاعدہ لکھنے کے لئے متغیر کا استعمال کریں۔

- حرف U کا □ کی صورت میں تیلیوں سے مشابہ
- حرف Z کا Z کی صورت میں تیلیوں سے مشابہ
- حرف B کا B کی صورت میں تیلیوں کا خاکہ
- حرف S کا S کی صورت میں تیلیوں کا خاکہ
- حرف A کا A کی صورت میں تیلیوں کا خاکہ

2. یوم جمہوریہ کے موقع پر بچے اجتماعی ڈریل کا مظاہرہ کر رہے ہیں۔
ایک قطار میں 10 بچے ہیں۔ اگر قطاروں کی تعداد معلوم ہو تو بچوں کی تعداد حاصل کرنے کے لئے کیا قاعدہ ہے؟ قطاروں کی تعداد کے لئے متغیر کا استعمال کیجئے۔
3. ایک ٹوکری میں 60 کیلے ہیں آپ ٹوکریوں کی تعداد کے فقروں میں کیلے کی کل تعداد کو کس طرح لکھیں گے۔ (ٹوکریوں کی تعداد کے لئے b کا استعمال کیجئے)
4. رانی اپنی جماعت کے ہر ایک طالب علم کو یوم پیدائش کے موقع پر 2 ٹافیاں بانٹتی ہے۔ طلب علموں کی تعداد معلوم ہونے پر کیا آپ کل ٹافیوں کی تعداد کے لئے فارمولا بتا سکتے ہیں۔ (طالب علموں کی تعداد کے لئے m کا استعمال کیجئے۔)
5. سیما، گڑیا کی بڑی بہن ہے۔ سیما گڑیا سے 5 سال بڑی ہے۔
(a) سیما کی عمر گڑیا کی عمر کے فقروں میں
(b) جب گڑیا کی عمر x سال ہے تو سیما کی عمر بتائیے۔
6. امرود کی بڑی ٹوکریوں میں سے چھوٹی ٹوکریوں میں امرود کو رکھا جاتا ہے۔ جب ایک بڑی ٹوکری کو خالی کیا جاتا ہے تو اسکے امرودوں سے 3 چھوٹی ٹوکریاں بھر جاتی ہیں اور پھر بھی 25 امرود باقی رہ جاتے ہیں۔ اگر ایک چھوٹی ٹوکری میں امرودوں کی تعداد کو x لیا جائے تو بڑی ٹوکری میں امرودوں کی تعداد کیا ہے۔
- 7 (a) نیچے تیلیوں سے بنے مشابہ کا ایک سلسلہ مربعوں (شکل-2) کو دیکھئے یہ مربعے الگ الگ نہیں ہے۔ دو منسلک مربعوں میں ایک تلی مشترک ہیں۔ اس مشابہت کو دیکھئے اور قاعدہ معلوم کیجئے۔ جو مربعوں کی تعداد کے فقروں میں ضروری تلیوں کی تعداد دیتا ہے۔



(b) تیلیوں سے بنامشابه مثلثوں کا ایک سلسلہ (شکل - 3) ظاہر کر رہا ہے۔ اصول معلوم کیجئے۔ جو مثلثوں کے فقروں میں ضروری تیلیوں کی تعداد دیتا ہے۔



شکل - 3

12.4 - عام قاعدوں میں متغیر کا استعمال۔

آئیے اب ہم سب دیکھیں کی حساب کی دوسری شاخ سے متعلق کچھ ایسے عام قاعدہ جنہیں ہم پہلے ہی پڑھ چکے ہیں۔ کس طرح متغیر کا استعمال کرتے ہوئے واضح کئے جاسکتے ہیں۔

12.4.1 : علم ہندسہ کا قاعدہ

1. دو اعداد کے جوڑ کی ترتیب

ہم جانتے ہیں کہ $5 + 3 = 8$ اور $3 + 5 = 8$ ہے۔

$$3 + 5 = 5 + 3$$

جیسا کہ ہم مکمل اعداد کے باب میں دیکھ چکے ہیں کسی بھی دو مکمل اعداد کیلئے یہ صحیح ہے۔ اعداد کی یہ صفت اعداد کے جوڑ کا ترتیب متبادلہ (Commutativity) کہلاتا ہے۔ ترتیب متبادلہ کا مطلب ہے۔ ترتیب بدلنا جوڑ میں اعداد کی ترتیب کو بدلنے سے ان کے جوڑ میں کوئی بدلاؤ نہیں آتا ہے۔ متغیر کا استعمال،

اس صفت کو ایک مختصر شکل میں ظاہر کرتا ہے۔ مان لیجئے a اور b دو متغیر (Variable) ہیں جو کسی بھی عدد کی قیمت لے سکتے ہیں۔

$$8 \times 3 + 04 \times 3 =$$

$$240 = 04 + 200 =$$

تب $a+b=b+a$ ہوتا ہے۔

ایک بار جب ہم اس ضابطہ کو اس شکل میں لکھ لیتے ہیں تو اس میں سبھی خاص حالتیں شامل ہو جاتی ہیں اگر $a=3$ اور $b=6$ ہے تو ہمیں $3+6=6+3$ حاصل ہوتا ہے۔ اگر $a=7$ اور $b=5$ ہے تو ہمیں $7+5=5+7$ حاصل ہوتا ہے۔ وغیرہ

2. دو اعداد کا ضربی ترتیب تبادله

ہم مکمل اعداد کے باب میں پڑھ چکے ہیں کہ دو مکمل اعداد کے ضرب میں جن دو اعداد کا ضرب کیا جاتا ہے تو ان کی ترتیب کو الٹنے سے حاصل ضرب پر کوئی اثر نہیں پڑتا ہے۔

$$\text{مثال کے طور پر } 6 \times 5 = 30 \text{ اور } 5 \times 6 = 30 \text{ ہے}$$

$$\text{یعنی } 5 \times 6 = 6 \times 5 \text{ ہے}$$

اعداد کی یہ صفت اعداد کے ضرب کا ترتیب تبادله کہلاتا ہے۔ ضرب میں ترتیب کو بدلنے پر حاصل ضرب میں کوئی تبدیلی نہیں آتا ہے۔ جوڑ کی طرح متغیر a اور b کا استعمال کر کے ہم دو اعداد کے ضرب کے ترتیب تبادله کو $a \times b = b \times a$ کی شکل میں ظاہر کر سکتے ہیں۔ دھیان دیجئے کہ یہاں a اور b کسی بھی عدد کی قیمت لے سکتا ہے۔ اس عام اصول کے ذریعہ سبھی خاص حالتیں جیسے:

$$3 \times 5 = 5 \times 3 \text{ یا } 7 \times 5 = 5 \times 7$$

وغیرہ حاصل ہو جاتے ہیں۔

3. اعداد کا بٹن

ہم جانتے ہیں

$$5 \times 48 = 5 \times (40 + 8)$$

$$= 5 \times 40 + 5 \times 8$$

$$= 200 + 40 = 240$$

$$5 \times (40 + 8) = (5 \times 40) + (5 \times 8)$$

یعنی ضرب کو 40 اور 8 کے جوڑ پر تقسیم (Distribute) کیا جا سکتا ہے۔ یہ 5، 40 اور 8 ہی نہیں کسی بھی 3 اعداد کیلئے صحیح ہے۔ یہ صفت اعداد کے جوڑ پر ضرب کی تقسیم

یا مٹن (Distributivity of Multi plication over addition of number)

اصول کہلاتے ہیں۔ ہم متغیر کا استعمال کر کے اعداد کے اس صفت کو بھی عام ضابطہ کی صورت میں لکھ سکتے ہیں۔
مان لیجئے کہ a, b اور c کوئی تین متغیر ہیں ان میں سے ہر ایک کسی بھی عدد کی قیمت حاصل کر سکتا ہے تب $ax(b+c)=axb+(axc)$ ہوتا ہے۔ اعداد کے صفت خاصے دلچسپ ہوتے ہیں۔ متغیر کا استعمال ہمیں ان صفتوں کو وسیع اور مختصر صورت میں ظاہر کرنے کے قابل بناتا ہے۔

اعداد کے ایسے ہی کچھ اور صفت معلوم کیجئے اور انہیں تغیر پذیر کا استعمال کرتے ہوئے وسیع صورت میں ظاہر کیجئے۔

12.3.2 علم المساحت (رقبہ) کے فارمولے

ہم علم المساحت (Mensuration) کے باب میں مربع کے احاطہ اور مستطیل کے احاطہ کے بارے میں پہلے ہی پڑھ چکے ہیں۔ اب انہیں ایک فارمولہ کی شکل میں لکھنے کیلئے واپس چلتے ہیں۔


مربع کا احاطہ: ہم یہ جانتے ہیں کہ ایک کثیر الاضلاع (3 یا زیادہ خط مستقیم سے بنی بند شکل) کا احاطہ (perimeter) اس کے اضلاع کی لمبائیوں کا جوڑ ہوتا ہے۔ مربع میں چار اضلاع ہوتے ہیں اور

ہر ایک کی لمبائی برابر ہوتی ہے۔ (شکل-4)

مربع کے اضلاع کی لمبائی کا جوڑ =

$$- l + l + l + l$$

$$- 4l$$




اس طرح ہم مربع کے احاطہ کا ایک فارمولہ حاصل کرتے ہیں۔ تغیر پذیر

کا استعمال کر کے ہم ایک عام قاعدہ لکھ پاتے ہیں۔

2 مستطیل کا احاطہ:

ہم جانتے ہیں کہ ایک مستطیل کے چار اضلاع ہوتے ہیں۔ مثال کیلئے مستطیل ABCD کے چار

اضلاع AB, BC, CD اور DA ہے۔



ایک مستطیل کے سامنے کے اضلاع ہمیشہ برابر ہوتے ہیں۔ اس لئے آئیے

مستطیل ABCD کی اضلاع AB اور CD کی لمبائی کو l سے ظاہر کریں اور

اضلاع AD اور BC کی لمبائی کو b سے ظاہر کرتے ہیں۔

یعنی مستطیل کا احاطہ = AB کی لمبائی + BC کی لمبائی + CD کی لمبائی

+ AD کی لمبائی

$$= l + b + l + b$$

$$= (l + l) + (b + b)$$

$$= 2l + 2b$$

مستطیل کا احاطہ $2l + 2b$ جہاں l اور b بالترتیب مستطیل کی لمبائی اور چوڑائی ہے۔

$l = b$ ہونے پر کیا ہوگا؟ اگر مستطیل کے احاطہ کو تغیر پذیر P سے ظاہر کریں تو مستطیل کے احاطہ ہوگا۔

$$p = 2l + 2b = 2l + 2l = 4l$$

جو کہ مربع کا احاطہ ہے۔

سوالنامہ - 12.2

1 اصول معاونت (Associative)

1. تین اعداد 15, 28 اور 14 کے جوڑ پر غور کیجئے۔ ہم یہ جوڑ دو طرح سے حاصل کر سکتے ہیں۔

(a) ہم پہلے 15 اور 28 کو جوڑ کر 43 حاصل کر سکتے ہیں اور 43 میں 14 جوڑ کر کل

جوڑ حاصل 57 معلوم کر سکتے ہیں۔ یا

(b) ہم پہلے 28 اور 14 کو جوڑ کر 42 حاصل کر سکتے ہیں۔ اور پھر اسے 15 میں جوڑ کر کل

جوڑ 57 معلوم کر سکتے ہیں اس طرح $14 + (15 + 28) = 15 + (28 + 14)$

ایسے کسی بھی تین اعداد کیلئے کیا جاسکتا ہے۔ یہ صفت اعداد کے جوڑ کا معاونت کا صفت کہلاتا ہے۔

اس صفت کو متغیر a, b اور c کا استعمال کرتے ہوئے ایک وسیع صورت میں ظاہر کیجئے۔

2. مثلث متساوی الاضلاع کا ایک ضلع کو K سے ظاہر کیا جاتا ہے۔ اس مثلث متساوی


الاضلاع کے احاطہ کو K کا استعمال کرتے ہوئے ظاہر کیجئے۔


3. ایک منظم سدس (Regular hexagon) شکل - 6 کا ایک ضلع کو p سے ظاہر کیا گیا

ہے۔ p کا استعمال کرتے ہوئے اس منظم سدس کے احاطہ کو معلوم کیجئے۔

اشارہ : ایک منظم سدس کے سبھی اضلاع کے برابر ہوتے ہیں اور

ابھی زاویہ برابر ہوتے ہیں۔






4. مکعب (cube) ایک سہ سمتی (Three dimensional) شکل جیسا ہے۔

کہ (شکل-7) میں دیکھا گیا۔ اس کے 6 سطح ہوتے ہیں اور یہ سبھی

مماثل (identical) مربع ہوتے ہیں۔ مکعب کے ایک کنارے کی لمبائی 1

سے دی جاتی ہے۔



مکعب کے کناروں کی کل لمبائی کیلئے ایک فارمولا معلوم کیجئے۔

5. دائرہ کا قطر جو دائرہ پر واقع دو نقطوں کو جوڑتا ہے اور اس کے مرکز

سے ہو کر جاتا ہے۔ دائرہ کا نصف قطر r اس پر واقع کسی نقطہ p کو مرکز C سے جوڑنے والے قطعہ خط کی

لمبائی ہے۔ منسلک شکل 8 میں AB دائرہ کا قطر ہے اور C اس کا مرکز ہے۔ دائرہ کا قطر d کو r کے

فقروں میں ظاہر کیجئے۔

12.6 متغیر کے ساتھ عبارتیں

آئیے ہم کچھ ریاضیاتی عبارتوں (expressions) کا مثال لیں:

$$2 \times 10 + 3, \quad -4 \times 3 - 5$$

$$8 - 5 + 2, \quad 14 - (5 - 2)$$

$$3 \times 6 - 5, \quad 5 \times 7 - 3 \times 4$$

یہ مندرجہ عبارتیں 2, 3, 4, 5, 6, 7, 8 وغیرہ جیسے اعداد سے بنتے ہیں۔

ایسی عبارتوں کو بنانے کیلئے چاروں اعمال، گھٹاؤ، ضرب، تقسیم کا استعمال کیا جاتا ہے

عبارتوں کو متغیر کا استعمال کر کے بھی حاصل کیا جاسکتا ہے۔

مثال کیلئے: $2n, x + 4, y - 3$ وغیرہ متغیر والی عبارتیں۔ متغیر پر جو ضرب، گھٹاؤ اور تقسیم کی عملیات کرنے کے بعد حاصل ہوتے ہیں۔ مثال کے طور پر n متغیر n کو 2 سے ضرب کرنے پر بنتا ہے۔ علامت $(x + 12)$ متغیر پر x میں 12 جوڑنے پر بنتا ہے وغیرہ۔

ہم جان چکے ہیں کہ متغیر قیمت لے سکتے ہیں ان کی کوئی طے قیمت نہیں ہوتی ہے جبکہ یہ اعداد ہیں۔ اسی وجہ سے اعداد کی ہی طرح ان پر جوڑ، گھٹاؤ، ضرب اور تقسیم کی عملیات بھی کی جاسکتی ہے۔

ایک بہت ہی خاص بات دھیان دینے لائق ہے کہ ہندوسوں والی عبارت جیسے

جیسے $(5 \times 4 + 6)$ کی قیمت نکالی جاسکتی ہے۔

مثال کے طور پر $5 \times 4 + 6 = 20 + 6 = 26$

لیکن $(5x + 6)$ جیسی عبارت جس میں ایک متغیر x آرہا ہے۔ کی قیمت نکالنا ممکن نہیں ہے۔ اگر متغیر x کی قیمت دی ہو، صرف تبھی عبارت کی قیمت نکالی جاسکتی ہے۔ مثال کے طور پر جب $x = 4$ ہے تو

$5x + 6 = 5 \times 4 + 6 = 26$ ہیں۔ جو پہلے بھی حاصل ہوا تھا۔

نیچے ہم دیکھیں گے کہ عبارت کیسے بنائے جاتے ہیں:-

علامت

کیسے بنایا گیا

(a) $x + 5$

x میں 5 جوڑنے پر

(b) $y - 4$

y میں 4 گھٹانے پر

m کو 5 سے تقسیم کرنے پر $(d) \frac{m}{5}$
پہلے x میں 2 سے ضرب کر کے حاصل ضرب میں سے 4 گھٹانے پر

(e) $2x - 4$

اسی طرح کے دس دوسری آسان عبارتیں لکھئے اور بتائیے کہ وہ کس طرح بنائے گئے ہیں۔ ہمیں عبارت کو تب ہی بنانا چاہئے جب یہ اشارے دیئے جائیں کہ اسے کیسے بنانا ہے۔ حسب ذیل مثالوں کو دیکھئے۔

(a) y میں 7 جوڑنے پر ملا عدد $y + 7$

(b) 10 میں X گھٹانے پر ملا عدد $10 - x$

(c) y کا 5 گنا عدد $5y =$

(d) X میں 8 سے تقسیم دینے پر ملا عدد $\frac{x}{8}$

(e) m کا -5 سے ضرب کرنے پر ملا عدد $-5m$

(f) y میں 10 سے ضرب اور پھر حاصل ضرب میں 7 جوڑنا $10y + 7$

ایسے ہی دس اور طریقے لکھئے اور ان سے بنی عبارت لکھئے

سوالنامہ - 12.3

1. آپ تین اعداد 7, 10 اور 12 سے اعداد والے (متغیر نہیں) جتنی عبارت بنا سکتے ہیں بنائیے۔ ایک عدد کا ایک سے زیادہ بار استعمال نہیں کیا جانا چاہیے۔ صرف جوڑ، گھٹاؤ اور ضرب عملیات کا ہی استعمال کریں۔

مثال کے طور پر $(10 + 7 - 12)$

2. مندرجہ ذیل میں سے کون صرف اعداد والے عبارت ہیں۔

(a) $x + 5$ (d) $7y$

(b) $10 \times 9 - 7$ (e) $9 - 9z$

(c) $5 \times 4 - zy$ (f) $5 \times 17 - 4 \times 16 + 3$

3. ذیل علامتوں کو بنانے میں استعمال عملیات (جوڑ، گھٹاؤ ضرب، تقسیم) دیکھئے اور بتائیے کہ یہ علامت کس طرح بنائے گئے ہیں۔

4. مندرجہ ذیل حالتوں کیلئے علامت دیجئے:

(a) a میں 5 جوڑنا

(b) a میں 5 گھٹانا

(c) a کو 5 سے ضرب کرنا

(d) a کو 5 سے تقسیم دینا

(e) $-m$ میں سے 7 گھٹانا

(f) $-m$ کو 7 ضرب کرنا

(g) $-m$ کو 7 سے تقسیم دینا

(h) m کو 5 - سے ضرب کرنا

5. مندرجہ ذیل حالتوں کیلئے علامت دیجئے۔

(a) m کے 7 سے ضرب میں 6 جوڑنا

(b) $2a$ میں 13 جوڑنا

(c) n کا 5 - سے ضرب کرنا

(d) n کو 5- سے ضرب کر کے جواب میں 10 جوڑنا

(a) $n + 9$ (b) $n - 9$ (c) By (d) Y

(e) $2y + 15$ (f) $2y - 15$ (g) $7p$

(l) $-7p + 2$ (l) $-7p - 3$

(e) n کو 5 سے ضرب کر کے جواب میں 15 گھٹانا

(f) y کو 5- سے ضرب کر کے جواب کو 18 میں جوڑنا

6 : (a) k اور 9 کا استعمال کر کے الگ الگ عبارت بنائیے۔ ہر ایک عبارت میں

دونوں ایک ایک بار استعمال ہونا چاہئے۔

(b) m ، 5 اور 7 کا استعمال کر کے عبارت بنائیے۔ ہر ایک عبارت میں m ضرور ہونا چاہئے۔

ہر عبارت میں صرف دو الگ الگ عملیات کا استعمال کریں۔

5. 12 : عملی شکل میں عبارت کا استعمال:

ہماری زندگی میں کوئی ایسی صورتحال آتی ہے جہاں عبارتوں کا استعمال کرنا ضروری ہے۔

آئیے، ایسی حالتوں کو جاننے کی کوشش کریں۔

نمبر شمار	حالتوں میں بیان عام زبان میں بیان	متغیر	علاقتوں کا استعمال ہوئے قول
1	سونو کی عمر مونو سے 5 سال زیادہ ہے۔	مان لیجئے مونو کی عمر x سال ہے	سونو کی عمر $(x-5)$ سال ہے
2	گڑیا سیمہ سے 3 سال چھوٹی ہے	مان لیجئے سیمہ کی عمر x سال ہے	گڑیا کی عمر $(x-3)$ سال ہے

3	راکیش کے والد کی عمر راکیش کی عمر مان لیجئے راکیش کی عمر x سال ہے	راکیش کے والد کی عمر راکیش کے والد کی عمر کے دو گنے سے 10 سال زیادہ ہے
4	ویکاس کی عمر منوج کی عمر x سال ہے	ویکاس کی عمر منوج کی عمر $3x$ سال ہے
5	آج سے 7 سال پہلے رادھا کی عمر کیا ہے	آج سے 7 سال پہلے رادھا کی عمر y سال تھی۔
6	آج فی لیٹر تیل کی قیمت فی کلو گرام ہے	آج فی لیٹر تیل کی قیمت $4p$ روپے ہے۔
7	چاول کا فی کلو گرام قیمت p روپے ہے۔	چاول کا فی کلو گرام قیمت $p+2$ روپے ہے۔
8	ایک کار کی رفتار اسی سڑک پر جاتے ہوئے ایک بس کی رفتار سے 20 کیلو میٹر / گھنٹہ ہے	ایک کار کی رفتار x کیلو میٹر / گھنٹہ ہے

ایسے ہی کچھ دوسرے حالتوں کو معلوم کرنے کی کوشش کیجئے۔ آپ تجربہ کریں گے کہ عام زبان میں ایسے کئی قول آپ کو دیکھنے کو ملیں گے جن کو آپ متغیر کا استعمال کرتے ہوئے عبارتوں میں بدل سکتے ہیں۔

سوالات 12.4

1. مندرجہ ذیل سوالات کا جواب دیجئے
 - (a) سوشیلا کی فی الوقت عمر x سال لیجئے
 - (i) بتائیے 5 سال پہلے اس کی عمر کتنی تھی؟
 - (ii) بتائیے 4 سال بعد اس کی عمر کیا ہو جائیگی؟
 - (iii) منیش کے دادا جی کی عمر شیلا کی عمر کی 7 گنی ہے۔ اس کے دادا جی کی عمر کیا ہے؟
 - (iv) سوشیلا کی بڑی بہن کی عمر سوشیلا کی عمر کی دو گنا سے 3 سال کم ہے۔ اس کی بڑی بہن کی عمر کیا ہے؟
 - (b) ایک مستطیل نما ہال کی لمبائی اس کی چوڑائی کے دو گنے سے 5 میٹر زیادہ ہے۔ اگر چوڑائی b میٹر ہے تو لمبائی کیا ہے؟
 - (c) ایک مستطیل نما بکس کی اونچائی h سنٹی میٹر ہے۔ اس کی لمبائی، اونچائی کی تین گنی ہے اور چوڑائی لمبائی سے 7 سنٹی میٹر کم ہے۔ بکس کی لمبائی اور چوڑائی کو اونچائی کے فقروں میں ظاہر کیجئے۔
 - (d) ایک بس x کیلو میٹر فی گھنٹہ کی رفتار سے چل رہی ہے۔ یہ پٹنہ سے راجکیر کے طرف جا رہی ہے۔ بس کے تین گھنٹے چلنے کے بعد بھی راجکیر کی دوری 22 کیلو میٹر بچی رہ جاتی ہے۔ کیا آپ x کا استعمال کرتے ہوئے پٹنہ سے راجکیر کی دوری بتا سکتے ہیں؟ تو بتائیے۔
2. عبارتوں کے استعمال سے بنے ذیل قولوں کو عام زبان کے قولوں میں بدلئے:

مثال کے طور پر ہمارے درجہ میں x طالب العلم ہیں اور اسکول میں $15x$ طالب علم ہیں۔
عام زبان میں اسکول میں طالب علموں کی کل تعداد ہمارے درجہ کے طالب علموں کی 15 گنی ہے۔

(a) راہی کے پاس x روپے ہیں۔ اس کی سہیلی کے پاس $3x$ روپے ہیں۔

(b) ایک مشقی کتاب کی قیمت p روپے ہے۔ ایک کتاب کی قیمت $4p$ روپے ہے۔

(c) سریش کے پاس y بکریاں ہیں۔ رمیش کے پاس $\frac{y}{4}$ بکریاں ہیں۔

(d) موہن کی عمر r سال ہے۔ اس کے باپ کی عمر $6r$ سال ہے اور اسکی ماں کی عمر

$(4r-5)$ سال ہے

3. (a) پہنا کی عمر x برس دی ہوئی ہے۔ بتائیے $(x+5)$ اور $(x-3)$ کیا ظاہر کریں گے؟

(b) دیا ہوا ہے کہ ایک جماعت کے m طالب علم ٹیلی ویژن دیکھنا پسند کرتے ہیں $3m$

کیا ظاہر کرے گا $\frac{m}{2}$ کیا ظاہر کر سکتا ہے؟

ایک مساوات (equation) کیا ہے؟

12.8

آئیے شکل 1 میں دی ہوئی تیلیوں سے بنے حرف V سے مشابہ خاکوں کو یاد کریں۔

اپنی آسانی کیلئے ہم نے یہاں شکل 1- پھر بنائی ہے۔ نیچے دکھایا گیا ہے۔



(a)

(b)

(c)

جدول-1

مختلف اعداد کے V بنانے کے لئے ضروری تیلیوں کی تعداد جدول-1 میں دیئے گئے ہیں۔ ہم اس خاکہ کو پھر یہاں بنا رہے ہیں۔

جدول-1

بنائے گئے V کا عدد	1	2	4	4	5	6		
ضروری تیلیوں کی تعداد	2	4	6	8	10	12		

ہم جان گئے ہیں کہ ضروری تیلیوں کی تعداد کو حسب ذیل قاعدے سے حاصل کیا جاسکتا ہے۔
 $2n$ اگر n بنائے گئے V کا عدد ہے۔

سہلی پوچھتی ہے کہ V کی تعداد دی ہوئی ہے تو ضروری تیلیوں کی تعداد کس طرح معلوم کی جاسکتی ہے۔؟ اور اس کے برخلاف اگر ماچس کی تیلیوں کی تعداد دی ہوئی ہے تو V کی تعداد کیسے معلوم کی جاسکتی ہے۔ ہم اپنے آپ سے پوچھتے ہیں۔ اگر 12 تیلیاں دی ہوئی ہوں تو کتنے V بنیں گے؟ ہم کہہ سکتے ہیں
 $(1) \quad 2n = 12 \dots\dots$ دیا ہوا ہے۔

یہاں ہم ایک شرط حاصل کرتے ہیں۔ جو متغیر n کے ذریعہ مطمئن ہونا چاہئے۔ یہ رکاوٹ مساوات (Equation) کی ایک مثال ہے۔

ہمارے سوال کا جواب جدول-1 کو دیکھ کر حاصل کیا جاسکتا ہے۔ n کی مختلف قیمتوں کو دیکھئے۔
 اگر $n = 1$ تو تیلیوں کی تعداد 2 ہے۔ ظاہر ہے شرط مطمئن نہیں ہے۔ اس طرح ہم اس کی جانچ کر سکتے ہیں۔

n	$2n$	کیا شرط پابند ہے؟ ہاں/نہیں
2	4	نہیں

3	6	نہیں
4	8	نہیں
5	10	نہیں
6	12	ہاں
7	14	نہیں

ہم پاتے ہیں کہ صرف $n = 6$ کے لئے درج ذیل بالا شرط یا مساوات $2n = 12$ مطمئن ہو جاتا ہے۔ 6 کے علاوہ کسی بھی دوسری قیمت کے لئے یہ مساوات مطمئن نہیں ہوتا ہے آئیے ایک دیگر مثال کو دیکھیں:-

مونو سونو سے 3 برس چھوٹا ہے سونو کی عمر X برس لینے پر مونو کی عمر $(X - 3)$ سال ہوگی۔ مان لیجئے کہ مونو کی عمر 9 سال ہے۔ تب دیکھیں کہ کس طرح ہم سونو کی عمر معلوم کرتے ہیں۔ ہمیں مونو کی عمر $n - 3 = 9$ (2) حاصل ہے۔

یہ تغیر پذیر X میں ایک مساوات ہے ہم X کی مختلف قیمتوں کے لئے $(X - 3)$ کی قیمتوں کا ایک جدول بناتے ہیں۔

x	3	4	5	6	7	8	9	10	11	12	13	14	15
-3	0	1	2	3	4	5	6	7	8	9	10	-	-

جن خانوں کو خالی چھوڑا گیا ہے۔ انہیں پورا کیجئے۔ جدول سے ہم دیکھتے ہیں کہ صرف $X = 12$ کیلئے شرط $x - 3 = 9$ سے مطمئن ہوتا ہے۔ دیگر کسی بھی قیمت جیسے $X = 13$ یا $X = 11$ کے لئے شرط مطمئن نہیں ہوتا ہے۔ اس لئے سونو کی عمر 12 سال ہے۔

مندرجہ بالا مثالوں سے یہ ظاہر ہوتا ہے کہ ایک متغیر کے ساتھ ایک شرط ہوتا ہے۔ یہ متغیر کے ایک خاص قیمت کیلئے ہی مطمئن ہوتا ہے۔ مثال کے طور پر مساوات $2n = 12$ متغیر n کی قیمت 6 سے ہی مطمئن ہوتا ہے۔ مساوات $x - 3 = 9$ تغیر پذیر x کے قیمت 12 سے ہی مطمئن ہوتا ہے۔

یہاں دھیان دیجئے کہ مساوات کے دونوں اطراف کے بیچ میں مساوی کا نشان (=) ہوتا ہے۔ مساوات بتاتا ہے کہ بائیں طرف (LHS) کی قیمت دائیں طرف (RHS) کی قیمت کے برابر ہے۔

اگر دایاں حصہ یا بایاں حصہ کے برابر نہ ہو تو ہمیں مساوات حاصل نہیں ہوتا۔

جیسے یہ قول کہ $2n$ عدد 12 سے بڑا ہے۔ یعنی $2n > 12$ یہ ایک مساوات نہیں ہے۔ اس طرح یہ قول کہ $2n$ عدد 12 سے چھوٹا ہے یا یعنی $2n < 12$ بھی ایک مساوات نہیں ہے۔ اب $12 - 3 = 9$ پر غور کریں۔

یہاں بھی دائیں اور بائیں حریف کے بیچ مساوات کا نشان (=) ہے۔ دونوں حریفوں متغیر عدد نہیں ہے۔ یہاں دونوں حریفوں میں صرف اعداد ہیں۔ ہم انہیں عددی مساوات کہہ سکتے ہیں۔

عام طور سے مساوات لفظ کا استعمال صرف ایک یا اس سے زائد متغیر ہونے پر ہی کیا جاتا ہے۔

بتائیے کہ مندرجہ ذیل میں سے کون کون سے قول مساوات ہیں۔ مساوات میں متغیر بھی بتائیے۔

(a) $x - 5 = 15$ (ہاں x)

(b) $7 \times 3 = 21$ (نہیں۔ یہ ایک عددی مساوات ہے)

(c) $2m > 20$ (نہیں)

(d) $2p = 8$ (ہاں p)

(e) $\frac{k}{9} < 10$ (نہیں)

مساوات کے کچھ مثال نیچے دیے جا رہے ہیں (کچھ مساوات میں شامل متغیر بھی دیئے جا رہے

ہیں۔)

ضروری خالی جگہوں کو بھرئیے

ہیے:

$$(3) \quad x + 17 = 27 \quad (\text{متغیر } x)$$

$$(4) \quad p + \frac{m}{5} = 9 \quad (\text{متغیر } p)$$

$$(5) \quad 3k = 15 \quad (\text{متغیر } k)$$

$$(6) \quad = 4 \quad (\text{متغیر })$$

$$(7) \quad 3l + 5 = 20 \quad (\text{متغیر } l)$$

$$(8) \quad 5n - 16 = 16 \quad (\text{متغیر } n)$$

12.8.1 مساوات کا حل:

ہم پہلے اقتباس میں دیکھ چکے ہیں کہ مساوات (1) $2n = 12$ سے پابند ہوگئی تھی۔ n کی کوئی بھی دیگر قیمت اس مساوات (1) کو پابند یا مطمئن نہیں کرتا ہے۔ دونوں حریف کو برابر کرتا ہے اس مساوات کا حل یعنی مساوات میں متغیر کی وہ قیمت جو (solution) کہلاتا ہے۔

اس طرح $n = 6$ مساوات $2n = 12$ کا حل ہے۔

دھیان دیجئے کہ $n = 5$ مساوات $2n = 12$ کا حل نہیں ہے کیونکہ $n = 5$ کیلئے

$$2n = 2 \times 5 = 10 \text{ ہے اور یہ } 12 \text{ نہیں ہے۔}$$

مساوات $x - 3 = 9$ (2) کو لیں۔ یہ مساوات $x = 12$ سے مطمئن ہو جاتا ہے۔

کیونکہ $x = 12$ کے لئے مساوات کا بائیں حریف $12 - 3 = 9$ = دایاں حریف ہے۔ یہ مساوات x

13 = سے مطمئن نہیں ہوتا ہے کیونکہ $x = 13$ کے لئے مساوات کا بائیں حریف $10 = 13 - 3 =$ ہے جو دائیں حریف کے برابر نہیں ہے۔

اس طرح $x = 12$ مساوات $x - 3 = 9$ کا حل ہے لیکن $x = 13$ اس مساوات کا حل نہیں ہے۔ $x = 13$ مساوات کا حل کیوں نہیں ہے؟ آپ اپنے لفظوں میں واضح کیجئے۔
اب آپ مندرجہ ذیل جدول کی خالی جگہوں کو پورا کیجئے تیسرے قطعہ میں ظاہر کیجئے کہ ہر ایک حصہ کے لئے آپ کا جواب ہاں اور نہیں کیوں ہے؟

ترتیب نمبر	مساوات	متغیر کا نام	حل ہاں/نہیں	وجہ
1	$x + 5 = 15$	$x = 5$	نہیں	$5 + 5 = 10 = 15$
2	$x + 5 = 15$	$x = 8$	نہیں	
3	$x + 5 = 15$	$x = 10$	ہاں	
4	$p - 7 = 1$	$p = 6$	نہیں	
5	$p - 7 = 1$	$p = 7$		
6	$p - 7 = 1$	$p = 8$		
7	$3n = 24$	$n = 5$		
8	$3n = 24$	$n = 8$		
9	$= 3$	$k = 20$		
10	$= 3$	$k = 21$		
11	$2l + 5 = 13$	$l = 3$		
12	$2l + 5 = 13$	$l = 4$		

12.8.2 کسی مساوات کا حل معلوم کرنا:

مساوات $2n = 12$ کا حل معلوم کرنے کے لئے ہم نے n کے کئی مختلف قیمتوں کا ایک جدول تیار کیا تھا اور اس جدول سے n کی وہ قیمت معلوم کیا جو مساوات کا حل تھا (یا مساوات کو مطمئن کرتا تھا) ہم نے کوشش اور جانچ طریقہ (a Trial and Error Method) سے اسے کیا اب ہم مساوات کو حل کرنے کیلئے سیدھا طریقہ اپناتے ہیں۔ اگلی جماعت میں ہم مساوات حل کرنے کا ترتیب طریقہ کا مطالعہ کریں گے۔ فی الوقت ہم صرف نیچے دیئے گئے آسان مساوات کے بارے میں ہی بات کریں گے۔

$$(i) X + 5 = 15$$

$$(ii) X - 3 = 9$$

$$(iii) 2n = 12$$

$$(iv) = 3$$

$$(i) X + 5 = 15 \text{ کو حل کرنا}$$

پچھلی جماعت سے آپ کو جان چکے ہیں کہ ایسے قول جن میں $15 = 5 + (\dots)$ ہو میں خالی خانوں کے عدد کو کیسے معلوم کیا جاتا ہے۔

$$X + 5 = 15 \text{ ---- (a) کیلئے مساوات}$$

$$\text{اور (b) } (\dots) + 5 = 15 \text{ -----}$$

اگر ہم b میں خالی جگہ پر X لکھیں تو ہمیں مساوات حاصل ہو جاتا ہے اس کا مطلب ہے کہ خالی خانے کے لئے وہ عدد معلوم کرنا ہے جس سے مساوات مطمئن ہو جاتا ہے۔ خانے میں ایک ایسا عدد آئے گا جسے 5 میں جوڑنے پر 15 حاصل ہوگا۔

یہ 15 میں سے 5 گھٹانے کے برابر ہے یا 10 ہے۔ اس طرح مساوات کا حل $X = 10$ ہے۔ ہم اس حل کی جانچ بھی کر سکتے ہیں۔

$$\text{دایاں حریف } X + 5 = 10 + 5 = 15 \text{ بائیں حریف}$$

$$(ii) \quad X - 3 = 9 \quad \text{کو حل کرنا}$$

$$9 = 3 + (\dots) \quad \text{کا موازنہ } X - 3 = 9 \text{ سے کیجئے}$$

اس کا مطلب ہے کہ مساوات کو حل کرنے کے لئے خالی خانے کا عدد معلوم کرنا ہے۔ یہاں خالی خانے کا عدد جوڑ سے معلوم ہوتا ہے جو $(\dots) = 9 + 3 = 12$ ہے۔

یعنی مساوات $X - 3 = 9$ کا حل $X = 12$ ہے۔ جسے ہم پہلے سے بھی جانتے ہیں۔ اس حل کی جانچ بھی کر سکتے ہیں۔

$$\text{دایاں حریف} = X - 3 = 12 - 3 = 9 = \text{بایاں حریف}$$

$$(iii) \quad 2n = 12 \quad \text{کو حل کرنا}$$

ہم یہ جانتے ہیں کہ $2n = 2 \times n$ ہے

یعنی جس مساوات کو ہم حل کرنا چاہتے ہیں وہ $2 \times n = 12$ ہے۔

$$12 = 2 \times (\dots) \quad \text{اس کا موازنہ سے کیجئے}$$

n میں مساوات کو حل کرنے کا مطلب ہے کہ خالی خانہ میں عدد معلوم کرنا۔ ہم جانتے ہیں کہ خالی

خانے کا عدد کو تقسیم کے ذریعہ معلوم کیا جاسکتا ہے۔

$$\text{اس لئے } 6 (= \frac{12}{2}) = (\dots) \quad \text{ہے}$$

یعنی مساوات $2n = 12$ کا حل $n = 6$ ہے۔ جسے ہم پہلے سے جانتے ہیں۔

ہم اس حل کی جانچ کر سکتے ہیں۔

$$\text{بایاں حریف} = 2 \times n = 2 \times 6 = 12 = \text{دایاں حریف}$$

$$(iv) \quad \frac{K}{7} = 3 \quad \text{کو حل کرنا}$$

ہم $\frac{K}{7} = 3$ کا موازنہ $\square = 3$ سے کرتے ہیں۔

k میں مساوات حل کرنے کا مطلب وہی ہے جو خالی خانے میں عدد معلوم کرنے کا ہے۔

اب $7 \times 3 = 21$ = مندرجہ بالا مساوات کا حل $k = 21$ ہے۔

ہم اس حل کی جانچ کر سکتے ہیں۔

$$\text{دایاں حریف} = \frac{K}{7} = \frac{21}{7} = 3 = \text{بایاں حریف}$$

12.9 مساوات کا استعمال کرنا

پریتی، عائشہ اور رشیدہ بہت حوصلہ مند ہے۔ وہ سب جماعت میں بتاتی ہے کہ انہوں نے پہیلیاں حل کرنے کا طریقہ معلوم کر لیا ہے۔ وہ اسے پوری جماعت کو سمجھانا چاہتی ہیں۔

پہلے وہ سیما سے کہتی ہیں کہ وہ کوئی بھی عدد سوچ لیں۔ اس کے بعد وہ کہتی ہیں کہ اس عدد کو 5 سے ضرب کر کے نتیجہ بتادے۔ وہ کہتی ہے، نتیجہ 60 ہے۔ رشیدہ فوراً کہتی ہے کہ سیما کا عدد 12 ہے۔ سیما اس جواب سے مطمئن ہو جاتی ہے۔ پوری جماعت کو تعجب ہوتا ہے۔ پریتی، عائشہ کہتی ہے۔

سیما نے اپنے دل میں کوئی عدد سوچی وہ کچھ بھی ہو سکتا ہے۔ اسلئے ہم نے پہلے اس عدد کو x مان لیا۔ اب x کو 5 سے ضرب کرنے پر $5x$ حاصل ہوتا ہے۔ سیما نے بتایا کہ یہ 60 ہے۔ اس طرح ہمیں مساوات $5x = 60$ حاصل ہو گیا۔

یہ سہل مساوات ہے۔ ہم نے آسان سے قاعدہ سے اس مساوات کو حل کر لیا۔ ہم نے x کی جگہ پر $\square$

$$\square = \frac{60}{5} = 12$$

اس طرح 12 مطلوبہ حل ہے۔ یا سیما کے ذریعہ سوچا گیا عدد 12 تھا۔

پوری جماعت نے تالی بجائی۔ انہوں نے سیکھا کہ مساوات کتنا سود مند ہوتا ہے۔ حساب کے استاد نے کہا اس پہیلی کے علاوہ کوئی اور پہیلی بنائی جاسکتی ہے، یہ سب بھی مساوات کے ذریعہ حل کی جاسکتی ہے۔ لیکن ایسا کرنے کے لئے ہمیں مساوات کو حل کرنے کا ایک مرتب قاعدہ سیکھنا ہوگا۔ ایسا قاعدہ ہم

اگلے سال یکھیں گے۔



سوالات 12.5

1. مندرجہ ذیل میں کون سے قول مساوات (متغیر اعداد کے) ہیں؟ وجوہات کے ساتھ جواب دیجئے۔ مساوات میں شامل متغیر بھی لکھئے۔

(a) $15 = x + 18$

(b) $(k-8) > 5$

(c) $\frac{9}{3} = 3$

(d) $8 \times 5 - 12 = 28$

(e) $6 \times 7 - 10 = 2n$

(f) $2n + 3 = 13$

(g) $7 = 11 \times 5 - 12 \times 4$

(h) $\frac{3p}{2} < 5$

(i) $z + 8 > 12$

(j) $7 - x = 5$

2. جدول کے تیسرے کالم میں خانوں کو پورا کیجئے

سلسلہ وار نمبر	مساوات	متغیر کی قیمت	تغیر پذیر تشریفی بخش	ہاں/نہیں
(a)	$5x = 25$	$X = 3$		
(b)	$5x = 25$	$X = 4$		
(c)	$5x = 25$	$X = 5$		
(d)	$k + 8 = 20$	$k = 10$		
(e)	$k + 8 = 20$	$k = 11$		
(f)	$k + 8 = 20$	$k = 12$		
(g)	$m - 5 = 9$	$m = 16$		
(h)	$m - 5 = 9$	$m = 15$		
(i)	$m - 5 = 9$	$m = 14$		
(j)	$7 = \frac{t}{7}$	$t = 47$		
(k)	$7 = \frac{t}{7}$	$t = 48$		
(l)	$7 = \frac{t}{7}$	$t = 49$		

3. ہر ایک مساوات کے سامنے قوسین میں دیئے گئے قیمتوں میں سے مساوات کا حل چنئے۔

ظاہر کیجئے کہ دیگر قیمت مساوات کو مطمئن نہیں کرتے ہیں۔

(a) $4a = 24$ (5, 6, 9, 10)

(b) $k + 11 = 23$ (10, 11, 12, 13)

$$p - 7 = 8 \quad (12, 13, 14, 15) \quad (c)$$

$$k/7 = 7 \quad (49, 48, 46, 44) \quad (d)$$

$$m + 21 = 37 \quad (14, 15, 16, 17) \quad (e)$$

$$n + 5 = 2 \quad (1, -2, -3, -4, 0) \quad (f)$$

4. (a) نیچے دیے گئے جدول کو پورا کیجئے اور اس جدول کو دیکھ کر ہی

مساوات $x + 6 = 13$ کا حل معلوم کیجئے:

x	1	2	3	4	5	6	7	8	9	10
+ 6	-	-	-	-	-	-	-	-	-	-

(b) نیچے دیے گئے جدول کو پورا کیجئے اور اس جدول کو دیکھ کر ہی مساوات $y - 6 = 4$

حل معلوم کیجئے:

Y	4	5	6	7	8	9	10	11	12	13	-
Y - 6	-	-	-	-	-	-	-	-	-	-	-

(c) نیچے دیئے گئے جدول کو پورا کیجئے اور اس جدول کو دیکھ کر ہی مساوات $5t = 40$ کا حل کیجئے:

t	2	3	4	5	6	7	8	9	10	11	-
5t	-	-	-	-	-	-	-	-	-	-	-

(d) جدول کو پورا کرتے ہوئے مساوات $\frac{z}{3} = 4$ کا حل معلوم کیجئے:

z	8	9	10	11	12	13	14	15	-	-	-
$\frac{z}{3}$	$2\frac{2}{3}$	3	$3\frac{1}{3}$	-	-	-	-	-	-	-	-

5. حل کیجئے

$$\begin{array}{llll} x - 3 = 0 & (g) & \frac{k}{8} = 12 & (e) \end{array} \quad \begin{array}{llll} 7p = 140 & (c) & y + 6 = 18 & (a) \end{array}$$

$$\begin{array}{llll} t + 50 = 75 & (h) & 9y = 81 & (f) \end{array} \quad \begin{array}{llll} \frac{2}{5} = 7 & (d) & z - 7 = 20 & (b) \end{array}$$